

AWỌN OMIRAN NIPA TI ẸMI

Heberu 11:23-40

ẸKỌ 443 – FUN AGBA

AKỌSORI: “Nipa igbagbó ni Mose, nigbati o dàgba, o kò ki a mǎ pè on li ọmọ ọmọbirin Farao; o kuku yàn ati mǎ bá awọn enia Ọlọrun jiya, jù ati jẹ fǎji ẹṣẹ fun igba diẹ; o kà ẹgan Kristi si ọrọ ti o pọju awọn ọṣura Egipti lọ: nitori ti o nwo ère na” (Heberu 11:24-26).

Awọn Obi Mose

“Nipa igbagbó ni awọn obi Mose pa a mó fun ọṣu męta nigbati a bi i, nitori ti wọn ri i ni aręwa ọmọ; nwọn kò si bẹru aṣẹ ọba” (Heberu 11:23).

A ri ẹri nihin pe awọn obi Mose ni igbagbó ninu Ọlọrun. Wọn ti wà ni abẹ isinru Egipti ju iwọn igba (200) ọdun lọ. Ni gbogbo akoko wọnni kò si ami kan pe Ọlọrun bá ẹnikeńi sọrọ tabi pe O fi ara Rẹ hàn lónakona, sibẹ, awọn diẹ wà ni iṣọkan pẹlu Ọlọrun Abrahamu, Isaaki, ati Jakọbu ni ojo wọnni. Eyi jẹ ohun kan pataki nitori aarin awọn abọriṣa ni wọn n gbé. Awọn ara Egipti igba laelae a maa gbé ohunkohun ti a le fi ọkàn rò kalẹ fun bibọ bi oriṣa; wọn a maa bọ ọdo Nile, wọn a maa bọ ẹran ọsin, wọn ni igbagbọ ninu pe ẹni ti o ti kú a maa pada si ayé ati ọpọlọpọ iru ẹkọ bawọnni eyi ti o yà wọn sọtọ bi orilẹ-ede ti o ga ju lọ ninu ibọriṣa. Sibẹ awọn kan wà ti wọn si di igbagbọ ayebaye mu ti wọn si gba Ọlọrun alaaye gbó.

Awọn obi Mose wà ninu awọn wọnni. Wọn ẹ akiyesi pe o ẹ aręwa ọmọ. Aṣẹ ti jade lati ọdọ ọba pe gbogbo ọmọkunrin awọn Ọmọ Israẹli ni ki a maa pa nitori ki wọn má ba pọ ju awọn ara Egipti lọ. Lẹyin ọṣu diẹ wọn kò tun le gbé ọmọde yii pamọ mó; wọn ni lati wá ohun kan ẹ nipa rẹ. Nipa igbagbọ wọn gbe e sinu agbọń koriko kan. Iru awọn ohun elo bawọnyii wọpọ ni Egipti ni akoko naa. Wọn a maa fi koriko ọdo ti o hù lẹba odò Nile hun wọn, wọn a si maa lò wọn ni oniruuru ọna ni igbesi-ayé wọn ojoojumọ.

Iya Mose mu ọkan ninu iru agbọń wọnni, o fi ọdà dí gbogbo ihò ti ó wà lara rẹ, ó gbé ọmọ kekere yii si inu agbọń naa, ó si gbé e si eti ọdo Nile. O dabi pe eto Ọlọrun ni gbogbo nnkan wọnyii lati ibere de opin. Wo ọna awamaridi ti Oun n gba ẹ iṣẹ Rẹ! Nibẹ, ni ọpọlọpọ ọdun ṣiwaju ki ẹnikeńi to mọ ọna ti a o gba dá Israẹli silẹ kuro ninu igbekun, tabi ki o to tilẹ di mimọ fun ẹnikeńi pe a o tilẹ tú wọn silẹ rara, ayafi kiki ileri ti a ẹ fun Abrahamu, Ọlọrun ti bere si i ẹ iṣẹ lori ọmọ-ọwọ kekere yii.

Lai pe ti a gbé agbọń yii si ori omi, ọmọbinrin ọba kan, ti i ẹ ọmọbinrin Farao, wá si eti ọdo yii pẹlu awọn iranṣe-binrin rẹ, wọn ri agbọń yii wọn si gbe e. Nitori Mose jẹ aręwa ọmọ, wọn kaanu fun un. Ẹnikẹni le jẹ ọlọkan lile ani paapaa laarin awọn abọriṣa to beṣe ti ki yoo ẹ iru ikaanu bayii. Miriamu ti o to bi ọmọ ọdun meṣan-an, ti o si ti fi ara pamọ ninu koriko ọdo jade wa, o si beere boya oun le ba wọn wá alagbatọ kan. Pẹlu ifohunsi ọmọbinrin ọba yii, o lọ pe iya ọmọ naa, ẹni ti o si ẹ itoju ọmọ naa titi o fi dagba to ẹni ti a dá pada si aafin Farao ti ọmọbinrin ọba si fi i ẹ ọmọ ti rẹ.

Mose

A kọ Mose ni gbogbo ọgbọń awọn ara Egipti – ani ọgbọń ti eniyan. Wọn ni ọgbọń ati imọ ijinlẹ, ti o ti sọnu lati igba naa, ti ko ti i si ẹni ti o ti i ni iru ọgbọń beṣe titi di oni yii. Wọn ti de ipo ọlaju ti o ga ni ojo wọnni; lai ẹ aniani, wọn kọ Mose lati kekere rẹ wá ninu iwa, ẹkọ ati ọgbọń wọn.

Ṣugbọń a sọ fun ni pe nigba ti o di ọmọ ogoji ọdun, Oluwa fi si i lọkan lati lọ be awọn arakunrin rẹ wò. Nigba ti o ri nira ati ibi ti a n ẹ si wọn, lẹṣe kan naa ni o mura lati mu ohun ti o wọ bọ si titọ. Ṣugbọń Ọlọrun kò i ti pese rẹ silẹ tán fun iru iṣẹ beṣe.

Beṣe ni ọpọlọpọ eniyan, ninu itara wọn, i maa sare ṣiwaju akoko Ẹmi Oluwa. Mose si jẹ ọkan ninu iru awọn eniyan beṣe. O ti wà ni aafin Farao fun kikọ ẹkọ. O dabi ẹni pe Farao n kọ o ni ẹkọ ṣugbọń ọwọ Oluwa ni gbogbo ọran naa ti wá; nigba ti o si to akoko, o tun ẹ e ẹ fun Un lati bá ọkàn Mose sọrọ.

Ohun kan naa gan an ti o wà ninu ọkàn ọmọ-eniyan jẹ eyi ti Ọlọrun le mu lo. Awọn elomiran maa n sọ pe nigba ti awọn wà ninu okunkun ati ninu ẹṣe, nigba gbogbo ni awọn maa n ni ifẹ lati sin Ọlọrun ati lati se eyi ti o dara. Lori eyi ni ni Ọlọrun maa n ṣiṣe. Bi Oun ba si le ri àyè ninu ọkàn eniyan ti o si fi imọlẹ hàn án, ti O si mu ki ẹni naa wolẹ niwaju Rẹ ti o si ke pe E, Ọlọrun ti ri ohun – kan ti O le lò niyẹn, ati irin-iṣẹ fun ilò Rẹ.

Ṣugbọn Mose se adase funra re, o si ni lati sa kuro ni ilu. Oun ko i ti pari ekọ re daradara. O sa lo si Midiani, ni agbegbe Oke Sinai. Ọwọ Ọlọrun si wa ninu eyi ni pelu. Nibe ni o gbẹ n sọ agbo agutan Jetro. O sọ orukọ ọmọ re kin-in-ni ni Geršomu, itumọ eyi ti i jẹ eniyan ajeji; o si fi kun un pe, Emi ti nse atipo ni ile ajeji” (Eksodu 2:22).

Bayi ni a ri diẹ ninu ohun ti Mose n fi ara da. A ti ya a kuro laarin awọn eniyan re ati ibatan re, o sa lo si ile okere laarin awọn ajeji, o si ni akoko lati da opo nnkan ro nigba ti o wa ni papa pelu awọn agutan. Anfaani si silẹ fun Ọlọrun lati ba a lo. Mose ni lati la akoko iresile koja (leyin ti a to o dagba ni aafin Farao) ki o to pari ekọ re, ati ki Oluwa to pese re silẹ tan fun ilò.

Nigba ti o se akoko to ti Oluwa ni lati ba a soro lati inu igbe ti n jo, O si pase fun un ki o pada lo mu awọn eniyan re jade. Mose ba Ọlọrun jiyani ni ti ise yii. O mo ohun ti o je; o mo ohun ti aafin Farao je; o mo bi agbara awọn ara Egipti ti ri o si mo ohun ti oun yoo dojuko.

“Mose si wi fun Ọlọrun pe, Tali emi, ti emi o fi to Farao lo, ati ti emi o fi le mu awọn ọmọ Israẹli jade lati Egipti wa. O si wipe, Nitoto emi o wa pelu re” (Eksodu 3:11, 12).

Oluwa le lo ohun-elo ti o rele pupo, ohun ti ọmọ-eniyan le fi oju wo bi ohun-elo ti ko ni le se aseyori; bi iru eni be ba jowo ara re fun Ọlọrun, Oun le se e ye fun ogo Re. John Bunyan wi pe, “O ha soro to be lati je goje (ohun elo orin olukun merin) – paapaa iru eyi ti o sowo? Ki ni goje je biko se pe o ba bo si owo eni ti o mo o lo?” Bakan naa ni o ri pelu olukuluku wa. A ko jamo nnkan kan lo titi, ise owo wa ko ni laari, titi Ọlọrun yoo fi mu wa lo, ti yoo si ti ipa wa siṣe.

“Nipa igbagbo ni Mose nigba ti o dagba, o ko ki a ma pe on li omo omobirin Farao;

“O kuku yan ati ma ba awọn eniyan Ọlọrun jiya, ju ati je faji ese fun igba die” (Heberu 11:24, 25).

Be ni o si ba opolopo faaji ese pade ni aafin ni, opo nnkan ti o le tan oju je, opolopo nnkan ti o le fa awon ti okan won n fe ohun ti o lokiki, opo nnkan ti n dan ati opolopo wura. Ṣugbọn Mose ni ohun kan ti o jinle ninu odo okan re ti o n fe ohun kan ju wonni lo. Boya oun tile ni arole oba, nipa pe o je omokunrin ti omobinrin oba Farao. Ṣugbọn ki ni a ka?

“O ka egan Kristi si oro ti o po ju isura Egipti lo: nitori ti o nwo ere na.”

O pada lo; o si lo se ohun ti Oluwa pala se fun un. O duro ti ise naa bi o tile je pe o ba idojuko pade lati odo awon olurun-lile Israeli.

“Nipa igbagbo li o da ase irekoja silẹ, ati ibuwon eje, ki eniti npa awon akobi omo ki o ma ba fi owọ kan won” (Heberu 11:28).

Gege bi awon itoni miiran ti a fun Mose nipa ohun ti yoo de ba Egipti, oun ko ni nnkan kan miiran lati gbekere ju igbagbo nikan so so. Oluwa ti pase, oun si ni lati mu ohun naa se nipa igbagbo. Nigba ti o kan imurasile fun Ase Irekoja, ohun kan naa ni o ni lati se. Ṣugbọn Mose ti ko ekọ igboran. Ko se ohun kan yatọ si awon itoni wonni, a fi igba ti o lu apata.

“Nipa igbagbo ni won la okun pupa koja bi enipe ni iyangbe ile: ti awon ara Egipti danwo, ti won si ri” (Heberu 11:29).

Mose duro ni bebe Okun Pupa o si wi pe, “E duro je, ki e si ri igbala OLUWA” (Eksodu 14:13). Won si duro, be ni Oluwa pelu agbara nla nla yi omi wonni ni okiti pada seyin, won si koja lori iyangbe ile.

Igbagbo ati Aapon

Wọn ẹ ohun gbogbo pẹlu titẹle itọni ati aṣe ni kinni-kinni, nigba ti wọn ba si mu ohun naa ẹ, Olurun ki i kuna lati siṣe. Eyi ni jẹ ipa rere kan ninu igbagbọ-- siṣe ohunkohun ti Olurun ba sọ fun wa lati ẹ; nigba ti Olurun ba pa aṣe kan, iwọ sa mu un ẹ. Má ẹ wá ọna lati yera fun un tabi lati pa a ti si ẹgbẹ kan, iwọ sa gbọran patapata si gbogbo ọrọ naa. A ko ni lati foya rara pe boya Olurun ki yoo ẹ ipa ti Rẹ.

Ipa kan ti o tobi ninu igbagbọ ni mimu nnkan ẹ -- siṣe ohun ti Olurun ba palaṣe. Ni gbogbo akoko iṣe-iranṣe Rẹ, ti Jesu ba pade ẹni kan ti o n fẹ iranlọwọ, Oun a fun ẹni naa ni ohun kan ti yoo ẹ. Fun ọkunrin ti apa rẹ rọ ti o n jù dirodiro ni ẹgbẹ rẹ, Jesu paṣe bayii, “Na ọwọ rẹ.” Iwọ le wi pe, “Aṣe omugọ ni eyi ni fun ọkunrin ti apa rẹ rọ.” Bi a ba wo o nipa ọgbọn ọmọ eniyan tabi ti awọn ọgbọn ti iṣegun o le jẹ bẹ, ṣugbọn ki ẹ bẹ pẹlu Olurun. Ipa ni gan an ti ọgbẹni naa sà lati gbọran si aṣe ti Jesu pa fun un, mu ki o gba agbara Olurun ti o sọ ẹya ara rẹ kikú di àyè. O na ọwọ rẹ jade o si sà.

Bi a ba fẹ ri esi rere gbà lati ọdọ Oluwa yoo jẹ pe nitori ti a ẹ aapọn. A ni lati ẹ nnkan kan ti o tayọ pe ki a kan fi ọpọlọ gba tabi ki a kan ni igbagbọ ori nipa ẹbun ti Olurun ni fun wa.

Alufaa kan sọ nipa iriri rẹ ni kete ti o ri igbala: “Mo ẹ aisan mo si wà ninu rẹ ni iye ọjọ, aisan naa si n buru sii. Ọkan ninu awọn alufaa si wá ri mi ni owurọ ọjọ kan lẹyin ti a ti gbadura fun mi ti mo si n duro pe ki Oluwa rán iwosan si mi. O wi pe, Bi iwọ ba n fẹ sà o ni ohun kan lati ẹ. Emi gba ọ ni imọran ki o dide ki o si lọ si ipade isin” Mo ẹ bi o ti wi gan an Oluwa wò mi sà ni ọjọ naa, O si fun mi ni ilera pada. Eyi jẹ ẹkọ kan fun mi.” Eyi ni ki i ẹ ohun ti o ẹ e ẹ nigba gbogbo. Ẹlomiran le ni ailera ti o pọ to bẹ ti ki yoo le ẹ eyi, ṣugbọn ibomiran maa n wà ti Olurun maa n fẹ ki a ẹ ohun kan – lati mu igbagbọ ti o fi sinu ọkàn wa lo. Ibi yii ni aseyọri si rere Mose ti fara hàn.

Nipa Igbagbọ

“Nipa igbagbọ ni Rahabu paṣaga kò ẹgbẹ pẹlu awọn ti kò gbọran, nigbati o tẹwogbà awọn ami li alafia” (Heberu 11:31).

Rahabu n gbé laaarín awọn abọriṣa ti wọn jẹ ajeji si Olurun; ṣugbọn awọn ẹgbẹẹgbẹrun eniyan ti n gbé Jeriko ni anfaani kan naa ti oun ni, o hàn gbangba pe awọn pẹlu ti gbọ nipa Olurun. Ṣugbọn laaarín ẹgbẹẹgbẹrun wónni eniyan kan soṣo, pẹlu ẹbi rẹ, ni o gbagbọ ti o si ri ere rẹ jẹ.

“Ewo li emi o si tun mã wi si i? nitoripe igba yio kùna fun mi lati sọ ti Gideoni, ati Baraku, ati Samsoni, ati Jefta; ti Dafidi ati Samueli, ati ti awọn woli” (Heberu 11:32).

Gideoni pẹlu ọmọ ogun rẹ diẹ ti i ẹ ọdunrun pere ẹgun ọpọlọpọ ogun Midiani, ti wọn dabi eesù ni iye, laaarín afonifoji. Ẹni kan ti fi ẹgbẹ ogun Gideoni wé ogun ikeyin ti i ẹ ogun Harmagedoni. O jọra wọn lọpọlọpọ. Ẹgbẹ ogun Gideoni ko ni ohun ija – bi ko ẹ iṣa ati ina nikan; o tán. Wọn hó wọn si fọ iṣa wọn, iṣegun si jẹ ti wọn – ogun ọta tuka. Ninu ogun Har-magedoni Oluwa ki yoo sọkalẹ pẹlu awọn ohun ija ti ara, bi ko ẹ pẹlu awọn ohun ija ti o lagbara, ogun nlá nlá ni yoo si ẹ.

Baraku ni ẹni ti o ẹgun awọn ara Kenaani -- awọn ọta Oluwa. Samsoni bori awọn Filistini, Jefta tú ogun awọn Ammoni ká. Dafidi si ẹ aṣepari gbogbo iṣe naa, iṣegun Ilẹ Ileri si pari patapata o si wá si opin.

“Awọn ẹni nipasẹ igbagbọ ti nwọn ẹgun ilẹ ọba, ti nwọn siṣe ododo, ti nwọn gbà ileri. . .”

Joṣua ati Kalebu ni wọn gba Ilẹ Ileri, Ki ni ẹ? Nitori wọn ni igbagbọ nigba ti awọn ẹlomiran n ẹ ojo. Olurun ti fi ọpọlọpọ ileri lele. Ṣugbọn a ni lati mu wọn lò. O ẹ ileri ilẹ Kenaani yii, ṣugbọn awọn Ọmọ Israẹli ni lati gba a. Eyi gan an ni ọna ti Olurun n gba ni gbogbo ibalo Rẹ pẹlu awọn eniyan Rẹ. Nigba ti wọn ba ẹ ipa ti wọn Olurun paapaa yoo ba wọn siṣe. Bakan naa ni o ẹlẹ nigba ti awọn ọmọ ẹyin jade lọ waasu, Olurun ba wọn siṣe, O si n fi idi Ọrọ naa mulẹ nipa ami ti n tele e. O dabi ẹni pe a fi wa ẹ alabaṣiṣepọ pẹlu Rẹ. Nitori otitọ naa pe a ni lati ẹ ojuse ti wa ki a to ri awọn ileri Rẹ gba ni a ẹ n mọ riri wọn, ti a si n mọ igbadun iṣegun. Ṣugbọn awọn eniyan miiran ko ka a si ohun ayọ lati jijakadi ati lati la wahala koja.

Jakòbu sọ pe, “Ènyin ara mi, nigbati ẹnyin ba bó sinu onirũru idanwò, ẹ kà gbogbo rẹ si ayò” (Jakòbu 1:2). Ki ni ẹ? Nitori bi iwọ kò bá jagun, tabi ni idanwò, iwọ kò le ni iṣẹgun. Ṣugbọn diẹ ninu wa ti ri iponju diẹ nihin ati diẹ lọhun, a si ti mọ iru ayò ti ó wà lẹyin lila iponju já.

Bakan naa ni Finehasi, nitori iduro ti o mú nigba ti Israẹli lọ kuro ninu igbagbọ a fun un ni ileri àye alufaa lati iran-de-iran. O jẹ ọmọ-ọmọ Aaroni. Dafidi, nitori igbagbọ rẹ ati iduro ti o mu, a fun un ni ileri pe lati inu iran rẹ ni Messia yoo ti jade; Ọlọrun si mu un ẹ.

“ . . . dí awọn kiniun li ẹnu” (Heberu 11:33).

Ṣe akiyesi pe o n mu gbogbo aṣẹrẹ rẹ lati inu Majemu Laelae. Bẹẹ ni Daniẹli pẹlu, ẹni ti a sọ sinu iho kiniun ti Ọlọrun ti gba a silẹ.

“Nigba ti iwọ ba nlà omi kọja, emi o pẹlu rẹ; ati lārin odò, nwọn ki yio bò ọ mọlẹ: nigbati iwọ ba nrin ninu iná, ki yio jo ọ, bẹni ọwọ-iná ki yio ràn ọ” (Isaiah 43:2).

Eyi ni jẹ iriri ti o ṣeṣẹ kinnikinni si awọn ọmọ Heberu mọta. Mo le maa fi oju inu wo o bi wọn ti n ka ẹṣẹ ọrọ yii ni aka-tunka, nitori awọn Heberu mọ Bibeli wọn, wọn si n sinmi lori awọn ileri Ọlọrun ni igba wahala wónni. Oluwa si mu wọn jade lai si òórùn iná ni ara aṣọ wọn.

“Ti nwọn pa agbara iná, ti nwọn bó lọwọ oju-idà. . .” (Heberu 11:34).

Mose sọ nipa akoko kan ti o bó lọwọ ida Farao, bi Oluwa ti ẹ itoju rẹ nigba ti o wà ni ilẹ Midiani. Elijah bó lọwọ idà Jẹṣẹbeli, Dafidi bó lọwọ ida Saulu. Saulu lepa rẹ fun odidi ọdun mawaa o n ẹ inunibini si i, o n dọdọ rẹ lati inu iho apata de iho apata, ati lati ori oke de ori oke. Ẹmi ọkunrin yii si wà ninu ewu lọsan ati loru, ṣugbọn Oluwa di i mu O si mu un la a já.

“ . . . ti a sọ di alagbara ninu ailera. . .”

Eyi rán wa leti ti ọpọlọpọ eniyan bi aadọjọ ọkẹ (3,000,000) tabi ju bẹẹ lọ ti ó jade kuro ni ilẹ Egipti. Ko si ẹnikẹni ninu wọn ti o jẹ alailera. O rán wa leti pẹlu ti imubọsipo agbara Samsoni nigba ti o tun ẹjẹ rẹ jẹ. Samsoni ti jakulẹ patapata, ṣugbọn bi o ti wà ninu ile ẹrọ o tun ni anfaani lati ẹ aṣaro diẹ, emi si gbagbọ pe o tilẹ gbadura diẹ. Ayọrisi rẹ ni pe nigba ti o tun ẹjẹ rẹ jẹ, a dá agbara rẹ pada bó fun un; pẹlu agbara naa o gbé ogo Ọlọrun ga nipa ṣiṣẹgun ọpọ awọn ọta Israẹli ni akoko iku rẹ ju igba ti o wà laaye lọ.

“ ti nwọn di akọni ni ija, nwọn lé ogun awọn àjeji sá” (Heberu 11:34)

Eyi n rán wa leti akoko ti Joṣua lọ bá awọn ara Amaleki já. Mose duro lori oke kan, nigba ti Mose ba gbé ọpa rẹ soke awọn ọta a bẹrẹ si ṣubu. Agbara Joṣua n pọ si i siwaju ati siwaju titi ogun ọta fi ṣubu patapata.

“Awọn obirin ri okú wọn gbà nipa ajinde. . .” (Heberu 11:35).

Iwọ le ranti igba ti Elijah ji ọmọkunrin opó ni dide ati pẹlu ọmọkunrin obinrin ara Ṣunemu ti Eliṣa ji dide.

“ . . . a si dá awọn ẹlomiran lóro, nwọn kò lati gbà idasilẹ; ki nwọn ki o le ri ajinde ti o dara jù gbà:

“Awọn ẹlomiran si ri idanwò ti ẹsín, ati ti iná, ati ju bẹ lọ ti ide ati ti tubu” (Heberu 11:35, 36).

Josefu lo ọdun meji ninu tubu ni lEgipti, ṣugbọn ko sọ igbagbọ rẹ ninu Ọlọrun nù. A sọ Jeremiah si inu àja ile, ṣugbọn Oluwa rán iranṣẹ kan lati ẹ itoju rẹ nibẹ; bi ko ẹ bẹ, ibẹ ni oun i bá kú sí. Nigba miiran ilẹ maa n ká awọn eniyan Ọlọrun mó, ṣugbọn geṣe bi alufaa kan ti sọ nigba kan, “Oluwa a si mu ki ọna si silẹ; ọna lati gbà yọ bó.”

“A sọ wọn li okuta. . .”

Sakariah, ọmọ Barakiah, jẹ ẹni kan ti a sọ ni okuta. Jesu mu eyi wá si iranti nigba ti O n bá awọn Farisi wí.

“Nitorina ẹ kiyesi i, emi rán awọn woli, ati amoye, ati akowe si nyin: omiran ninu wọn li ẹnyin ó pa, ti ẹnyin ó si kàn mọ agbelebu; ati omiran ninu wọn li ẹnyin o nà ni sinagogu nyin, ti ẹnyin o si şe inunibini si lati ilu de ilu:

“Ki gbogbo ẹjẹ awọn olótọ, ti a ti ta silẹ li aiye, ba le wá sori nyin, lati ẹjẹ Abeli olododo titi de ẹjẹ Sakariah ọmọ Barakiah, ẹniti ẹnyin pa larin ẹmpili ati pepẹ” (Matteu 23:34, 35).

Wọn sọ ọ ni okuta pa ninu agbala ile Oluwa nitori o fi ẹkọntọkan sọ otitọ fun wọn. Ki i şe ni akoko Majemu Titun nikan ni a şe inunibini si awọn Onigbagbọ şugbọ lati irandiran ni a ti n şe inunibini si awọn eniyan Ọlọrun. Awọn eniyan kan ti şe işiro rẹ pe ẹdẹgbeta ọkẹ (50,000,000) awọn ajeriku ni o fi ẹjẹ wọn şe edidi ẹri igbagbọ wọn ni igba Ayé Okunkun. Awa ti akoko yii ko sa ti i ri ohun pupọ lati fara da fara rara.

“...a fi ayùn rẹ wọn meji, (Itan sọ fun ni pe eyi ni ipin Isaiah), a dán wọn wò, a fi idà pa wọn” (Heberu 11:37).

Iwọ ranti awọn alufaa ni Nobu. Awọn ati ẹbi wọn -- ọdunrun eniyan (300) – a fi idà pa titi kan ọmọ ti ó kere jù lọ. Awọn alufaa wọnyii jẹ eniyan Ọlọrun.

“Gbogbo awọn wọnyi ti a jẹri rere si nipa igbagbọ, nwọn kò si ri ileri na gbà” (Heberu 11:40).

Wọn ri i ni okeere réré, fun ọpọlọpọ ọgọrun ọdun; şugbọ a kò mu un şe fun wọn. Ilẹ Ileri paapaa kò tilẹ bọ si ọwọ Abrahamu. O jẹ ti irú ọmọ-ọmọ rẹ. Ini kan şoso ti Abrahamu ni ni Ilẹ Ileri ni iboji rẹ, o tilẹ san owó fun eyi paapaa.

“Nitori Ọlọrun ti pèse ohun ti o dara jù silẹ fun wa, pe li aisi wa, ki a má şe wọn pé” (Heberu 11:49).

Iwọ ri bi Ọlọrun ti so mejeeji pọ; nihin a ri awọn eniyan mimọ ti Majemu Laelae, a si ri awọn eniyan mimọ ti Majemu Titun pẹlu; awọn ileri fun awọn eniyan mimọ ti Majemu Laelae ni a o mu şe pẹlu fun awọn eniyan mimọ ti Majemu Titun lapapọ. Eto igbala ko di kikun titi a fi tú Ẹmi Mimọ jade ni akoko ti Majemu Titun.